

II

(Atti mhux leġiżlattivi)

DEĊIŻJONIJIET

DEĊIŻJONI TAL-KUNSILL (UE) 2022/451

tat-3 ta' Marzu 2022

li tawtorizza l-ftuh ta' negozjati f'isem l-Unjoni Ewropea għal ftehim internazzjonali dwar il-prevenzjoni, it-thejjija u r-rispons għall-pandemiji, kif ukoll emendi komplementari għar-Regolamenti Internazzjonali tas-Sahħa (2005)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 168(5) flimkien mal-Artikolu 218(3) u (4) tiegħu,

Wara li kkunsidra r-rakkomandazzjoni mill-Kummissjoni Ewropea,

Billi:

- (1) Fil-31 ta' Mejju 2021, permezz tad-deċiżjoni tagħha l-WHA74(16), l-74 Assemblée Dinjija tas-Sahħa (WHA) appellat li ssir sessjoni speċjali sabiex jiġu kkunsidrati l-benefiċċji li tiġi żviluppata konvenzjoni, ftehim jew strument internazzjonali ieħor tal-Organizzazzjoni Dinjija tas-Sahħa (WHO) dwar it-thejjija u r-rispons għall-pandemiji bil-ħsieb li jiġi stabbilit proċess intergovernattiv biex tiġi abbozzata u nnegozzata tali konvenzjoni, ftehim jew strument;
- (2) Fl-1 ta' Dicembru 2021, permezz tad-deċiżjoni tagħha SSA2(5), it-tieni sessjoni speċjali tad-WHA iddecidiet li tistabbilixxi korp intergovernattiv tan-negozjati li jkun miftuħ għall-Istati Membri, il-Membri Assoċjati u l-organizzazzjonijiet reġjonali għall-integrazzjoni ekonomika kollha tad-WHO biex tiġi abbozzata u nnegozzata konvenzjoni, ftehim jew strument internazzjonali ieħor dwar il-prevenzjoni, it-thejjija u r-rispons għall-pandemiji bil-ħsieb ta' adozzjoni skont l-Artikolu 19, jew skont dispożizzjonijiet oħra tal-Kostituzzjoni tad-WHO kif jitqies xieraq mill- korp intergovernattiv tan-negozjati.
- (3) Fl-20 ta' Jannar 2022 id-Direttur Ġenerali tad-WHO kkomunika lill-Istati Parti t-test ta' proposta għall-emenda tar-Regolamenti Internazzjonali tas-Sahħa (2005) (IHR) propost mill-Istati Uniti tal-Amerka skont l-Artikolu 55(1) tal-IHR.
- (4) Il-150 sessjoni tal-Bord Eżekuttiv tad-WHA li saret mill-24 sad-29 ta' Jannar 2022, iddecidiet li thegġegħ lill-Istati Membri tal-WHO u, fejn applikabbli, l-organizzazzjonijiet reġjonali għall-integrazzjoni ekonomika, biex jiehdu l-mizuri kollha xierqa biex jiġu kkunsidrati emendi potenzjali għall-IHR.
- (5) L-Unjoni, fir-rigward ta' kwistjonijiet li jaqgħu fil-kompetenza tagħha, jenhtieg li tipparteċipa, flimkien mal-Istati Membri tagħha, fir-rigward ta' kwistjonijiet li jaqgħu fil-kompetenza tagħhom, fin-negozjati għal tali konvenzjoni, ftehim jew strument ieħor dwar il-prevenzjoni, it-thejjija u r-rispons għall-pandemiji, kif ukoll emendi komplementari għall-IHR, kif previst fit-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea (TFUE).
- (6) F'konformità mal-Artikolu 6 u l-Artikolu 168(5) TFUE, fil-qasam tal-protezzjoni u t-titjib tas-sahħa tal-bniedem, inkluż fir-rigward tal-ġlieda kontra l-flagelli ewlenin tas-sahħa transfruntiera kif ukoll il-monitoraġġ, it-twissija bikrija ta' u l-ġlieda kontra theddid transfruntier serju għas-sahħa, l-azzjoni tal-Unjoni jenhtieg li tappoġġa, tikkoordina jew tissupplimenta l-azzjonijiet tal-Istati Membri.

- (7) F'konformità mal-Artikolu 168(7) TFUE, ir-responsabbiltajiet tal-Istati Membri għad-definizzjoni tal-politika tas-saħha tagħhom u għall-organizzazzjoni u t-twassil tas-servizzi tas-saħha u l-kura medika, inkluż il-ġestjoni tas-servizzi tas-saħha u l-kura medika u l-allokkazzjoni tar-riżorsi assenjati lilhom, jenhtieg li jiġu rrispettati bis-sħiħ matul il-proċess ta' negozjati.
- (8) Din id-Deciżjoni hija mingħajr preġudizzju għat-tqassim tal-kompetenzi bejn l-Unjoni u l-Istati Membri tagħha jew għall-parteciġazzjoni tal-Istati Membri fin-negozjati f'konformità mat-Trattati.
- (9) F'konformità mal-prinċipju tal-kooperazzjoni leali, il-Kummissjoni u l-Istati Membri jenhtieg li jikkooperaw mill-qrib matul il-proċess ta' negozjati, inkluż permezz ta' kuntatti regolari mal-esperti tekniċi u r-rappreżentanti tal-Istati Membri f'Ġinevra.
- (10) Għal dan il-ghan, l-arrangamenti prattiċi li ser japplikaw fit-tmexxija tan-negozjati jenhtieg li jiġu definiti kemm jista' jkun malajr, b'mod partikolari bil-ħsieb li tiġi żgurata kooperazzjoni effettiva bejn in-negozjatur tal-Unjoni u l-Istati Membri, mingħajr preġudizzju għar-rwol tal-kumitat speċjali skont it-tifsira tal-Artikolu 218(4) TFUE.
- (11) Il-Kunsill jenhtieg li jirrevedi u jiżviluppa aktar id-direttivi ta' negozjati stabbiliti fl-addendum għal din id-deciżjoni kif xieraq skont l-iżvilupp tan-negozjati.
- (12) In-negozjati ser isiru fil-kuntest tad-WHO,

ADOTTA DIN ID-DECIŻJONI:

Artikolu 1

1. Il-Kummissjoni hija b'dan awtorizzata tinnegozja fisem l-Unjoni, dwar kwistjonijiet li jaqgħu fil-kompetenza tal-Unjoni, f'konformità mat-Trattati, ftehim internazzjonali dwar il-prevenzjoni, it-tnejjija u r-rispons għall-pandemiji, kif ukoll emendi komplementari għall-IHR, fil-qafas tad-deciżjoni SSA2(5) tad-WHA tal-1 ta' Diċembru 2021 u tad-Deciżjoni EB150(3) tas-26 ta' Jannar 2022 tal-Bord Eżekuttiv tad-WHO rispettivament.
2. In-negozjati għandhom jitmexxew fuq il-baži tad-direttivi ta' negozjati li jinsabu fl-addendum ⁽¹⁾ ta' din id-Deciżjoni. Dawk id-direttivi għandhom jiġu riveduti u żviluppati aktar kif xieraq skont l-iżvilupp tan-negozjati.

Artikolu 2

1. In-negozjati għandhom jitmexxew f'konsultazzjoni mill-qrib mal-Grupp ta' Hidma dwar is-Saħha Pubblika, li huwa b'dan maħtur bhala l-kumitat speċjali skont it-tifsira tal-Artikolu 218(4) TFUE.
2. Il-Kummissjoni għandha tirrapporta lill-kumitat speċjali u tikkonsultah fuq baži regolari. Kull meta tkun mitluba mill-Kunsill, il-Kummissjoni għandha tirrapporta lill-Kunsill dwar it-tmexxija u l-eżitu tan-negozjati, inkluż bil-miktub.

Artikolu 3

Din id-Deciżjoni hija indirizzata lill-Kummissjoni.

Magħmul fi Brussell, it-3 ta' Marzu 2022.

Għall-Kunsill
Il-President
G. DARMANIN

(¹) Ara d-dokument ST 6133/22 ADD 1 fuq <http://register.consilium.europa.eu>